

இராமேஸ்வரம் பாலைய நாட்டு

வல்லம்பர் இல்லம் வரலாறு,

## சி.ஆ.பெரி.கணபதி அம்பலம்

அறங்காவலர், அருள்மிகு பெரியநாயகி

அம்மன் திருக்கோயில்

போன் : 95851 33789



இராமேஸ்வரம் வடக்கு ரதவீதி 2வது அக்ரஹார இல்லத்தை நமது பாலைய நாட்டு பெரியோர்களாகிய பள்ளத்தூர் ஆவுடையான் வெ.பெரியகருப்பன் அம்பலம் 1. புல்லான் ந.சேதுஅம்பலம் 2. சிவலோக நாதபுரம் என்று கொம்படையான் ஏந்தல் சோ.குமரப்பன் அம்பலம் 3, பேர்களும் பாலைய நாட்டாருக்காக இராமேஸ்வரம் அம்மணி அம்மாள் என்ற அம்மு குட்டியம்மாளிடம் 1913ம் ஆண்டு டிசம்பர் மாதம் 4ந் தேதி 660/1913 டாக்குமெண்ட் மூலம் பள்ளத்தூர் ப.ராமசாமி சேர்வை 1. கோட்டையூர் கயி. அருணாசலம் அம்பலம் 2. காரைக்குடி கரு. மெய்யப்பன் சேர்வை 3, வேலங்குடி சி.ஆ.பெரியணன் அம்பலம் 4. கழனிவாசல் சுப.மெய்யப்பன் அம்பலம் 5, கொத்தரி சொ. முத்தையா அம்பலம் 6. மணச்சை கோ.கரு. நெல்லியான் அம்பலம் 7.வடகுடி நெ.லெட்சுமணன் அம்பலம் 8. கருவியப்பட்டி ராம.சிதம்பரம் அம்பலம் 9, கானாடுகாத்தான் பெரி. நாராயணன் சேர்வை 10. நேமத்தான்ப்பட்டி கா. பெரியய்யா சேர்வை 11. சிவலோகநாதபுரம் சோ.குமரப்பன் அம்பலம் 12. தேவரிப்பட்டி வீர.உடையப்பன் அம்பலம் 13. பலாவான்குடி சே. சேனாதிபதி சேர்வை 14. கண்டனூர் செ.நெல்லியான் அம்பலம் 15. பாலையூர் கு.வெ. வயிரவன் அம்பலம் 16. பாலைய நாடு 16 கிராமத்தாருக்கும் 16 பேர்களுக்கும் ரூ.2700க்கு கிரையம் வாங்கியிருக்கிறார்கள். இல்லத்தை இராமேஸ்வரத்திலுள்ள கோயில் குருக்கள் நிர்வகித்தும் பஞ்சாயத்து வரி, நிலவரி ஆகியவை செலுத்தி வந்திருக்கிறார்கள். நம்மவர்கள் புண்ணிய ஸ்தலத்திற்கு சென்று வந்த விபரங்கள் குருக்கள் வைத்திருந்த மகமை புத்தகத்தில் பதிவு செய்யப்பட்டிருக்கிறது. 1954ம் ஆண்டு ஏற்பட்ட புயலில் இல்லம் சேதமடைந்துவிட்டது. நம்மவர்களும் தங்க முடியவில்லை. முன்பகுதி மட்டும் இருந்ததை

விறகு கடைக்கு வாடகைக்கு விட்டு குருக்கள் வாடகை வாங்கி வரியை செலுத்தி வந்திருக்கிறார்கள்.

1985ம் ஆண்டு அருள்மிகு பெரியநாயகிஅம்மன் கோவிலுக்கும் பாபி ஷேகம் நடைபெற்றது. கும்பாபி ஷேகத்திற்கும் இராமேஸ்வரம் இல்லம் கட்டட நிதிக்கும் பாலைய நாட்டு பெருமக்களிடம் நன்கொடை வசூல் செய்து 1986ம் ஆண்டு கட்டட வேலைகள் நடைபெறுவதற்கு திருப்பணி கமிட்டியில் காரைக்குடி ராம.கரு.சுப்பையா அம்பலம், பள்ளத்தூர் பி.ஆர்.ராமசாமி அம்பலம், வேலங்குடி சி.ஆ.பெரி.காசி விஸ்வநாதன் அம்பலம் சி.ஆ.பெரி சுப்பையா அம்பலம், சி.ஆ.பெரி. கணபதி அம்பலம் கோட்டையூர் சித.அரு.கயி. அருணாசலம் அம்பலம், சி.மு. சின்னையா அம்பலம் கானாடுகாத்தான் கரு. இராமசாமி அம்பலம் பள்ளத்தூர் சோலை இராமச்சந்திரன் சேர்வை ஆகியோரின் முயற்சியால் நன்கொடைகள் வசூல் செய்து 1987ம் ஆண்டு பூர்த்தியடைந்தது, கட்டடம் வேலைகள் நடக்கும்போது சாலை வசதி இல்லாததால் ரயில் மூலம் சாமான்கள் கொண்டு செல்லப்பட்டது.

நன்கொடையாளர்களின் பெயர்கள் கல்வெட்டில் பதிக்கப்பட்டிருக்கிறது. வருங்கால சந்ததியினர்கள் நம்மை நினைவு கூறுவார்கள். இந்த இல்லத்தை ஆரம்ப காலத்தில் வாங்கிய பெரியோர்களின் பெயர்களும் சமீபத்தில் நன்கொடை வசூல் செய்து கட்டப்பட்ட உணவுக் கூடத்தில் கல்வெட்டில் பதிக்கப்பட்டிருக்கிறது. நன்கொடையாளர்களின் பெயரும் கல்வெட்டில் பதிக்கப்பட்டிருக்கிறது. மேலும் கட்டடம் விரிவாக்கம் செய்வதற்கு சி.ஆ.பெரி. காசி விஸ்வநாதன் அம்பலம் அவர்களின் நன்கொடையால் மேல்மாடியில் விசாலமான ஹால் 20-7-2001ல் கட்டப்பட்டு திறந்து வைக்கப்பட்டது. சித.அரு.கயி. அருணாசலம் அவர்களின் துணைவியார் காந்திமதி அம்மாள் நினைவாக மாடியில் அழகான ஹால் கட்டப்பட்டு 17-7-2004 தேதி ஆடி அமாவாசையன்று திறந்து வைத்து, அருணாசலம் அம்பலம் அவர்களுக்கு பொன்னாடை போர்த்தி கவுரவிக்கப்பட்டார்கள்.

ஆண்டுதோறும் நடைபெறும் ஆடித் திருக்கல்யாண உற்சவத்தில் நம் பாலைய நாட்டாருக்கும் தேர் மண்டகப்படி வேண்டுமென்று அறநிலையத்துறையை கேட்டுக் கொண்டு 9ம் மண்டகப்படியை நமக்கு தந்திருக்கிறார்கள். மண்டகப்படியில் பரிவட்ட மரியாதை உண்டு. அதில் நம் பாலைய நாட்டு 16 ஊர்களும் பகிர்ந்து கொள்ள வேண்டுமென்றும் ஆண்டுதோறும் ஒவ்வொரு ஊர் நாட்டார்களும் பங்குகொண்டு மரியாதை பெற வேண்டுமென்று கருதி அருள்மிகு பெரியநாயகி அம்மன் கோயிலில் 16 ஊர்களுக்கும் மரியாதை கொடுக்கும் முறையில் இராமேஸ்வரத்திலும் அதுபோல் ஒவ்வொரு ஊர் நாட்டார்களும் வரிசைப்படி பரிவட்டம் கட்டிக் கொள்வது என்றும் முடிவு செய்யப்பட்டது.

ஆண்டுதோறும் நம் பாலைய நாட்டு பெருமக்கள் இராமேஸ்வரத்திற்கு கூடுதலாக வருவதால் ஆடி அமாவாசையன்று அன்னதானம் நடைபெற வேண்டியதால் ஆடி அமாவாசை அன்னதான கமிட்டி நியமனம் செய்து நன்கொடை வகல் செய்து நன்கொடை ரூபாய் கனரா வங்கியில் டெபாசிட் செய்து செலவு செய்வது என்று தீர்மானித்து அதுபோல் நடைபெற்று வருகிறது. பாலைய நாட்டார் அறப்பணிகள் டிரஸ்டிபெற்று கணிசமான தொகை கொடுக்கப்படுகிறது. திருவிழா சமயத்தில் இல்லத்திற்கு வரும் நாட்டார் பெருமக்களை வரவேற்று உபசரிப்பது அந்தந்த ஆண்டு பரிவட்டம் கட்டிக்கொள்ளும் நாட்டார்களைச் சேர்ந்தது. மண்டகப்படிக்கு இந்து சமய அறநிலைய ஆட்சித் துறைக்கு பாலைய நாட்டார் அறப்பணிகள் டிரஸ்ட் பெயரில் டிபாசிட் ரூ.25,000/- (ரூபாய் இருபத்து ஐயாயிரம்) செலுத்தியிருக்கிறது. இதன்மூலம் கிடைக்கும் வட்டித் தொகையை கொண்டு மண்டகப்படியை நமக்கு நடத்திக் கொடுப்பார்கள். மாலை 4 மணிக்கு சுவாமி அம்பாளுக்கு நாட்டார்கள் அபிஷேகம் செய்வார்கள். இரவு 8 மணியளவில் பர்வதவர்த்தினி அம்பாளுக்கு தீபாராதனை முடிந்து முதலில் இராமநாதபுரம் மன்னர் முத்துராமலிங்க பாஸ்கர சேதுபதி சிலைக்கு பரிவட்டம். பிறகு நிர்வாக அதிகாரிகளுக்கும் பாலைய நாட்டார் பிரதிநிதிக்கும்

பரிவட்டம் கட்டுவார்கள். பரிவட்டம் கட்டி வெள்ளித் தண்டம் கொடுப்பார்கள். பரிவட்டம் கட்டிக் கொண்டவர் அம்பாள் வெள்ளி கிளி வாகனத்தில் புறப்பட்டு நான்கு ரதவீதிகளில் வரும்போது முன்னே செல்ல வேண்டும். வீதி உலா முடிந்து அம்பாள் சேர்க்கை சேரும். பரிவட்டம் கட்டிக் கொண்டவருக்கும் விபூதி பிரசாதம் கொடுத்து வெள்ளித்தண்டத்தை பெற்றுக் கொள்வார்கள். நைவேத்ய பிரசாதம் பெற்றுக் கொள்ள வேண்டும்.

இராமேஸ்வரம் வரும் பாலைய நாட்டார் பெருமக்கள் நம் இல்லத்தில் தங்கி தீர்த்தமாடுதல் சுவாமி தரிசனம் செய்ய வேண்டிய வழிமுறைகளை இல்லத்தில் இருக்கும் காரியஸ்தரை கேட்டு தெரிந்து கொள்ளலாம். வரும் விபரத்திற்கு முன்னதாகவே தெரியப்படுத்தலாம்.

ஆண்டுக்கு ஒரு முறையாவது நம் பாலைய நாட்டு பெருமக்கள் புண்ணிய பூமியான இராமேஸ்வரம் சென்று நம் பாவங்கள் போக அக்னி தீர்த்த கடலிலும் 22 தீர்த்தங்களிலும் தீர்த்தமாடி சுவாமி தரிசனம் செய்ய வேண்டுமாய் கேட்டுக் கொள்கிறேன்.

### கோவிலில் உள்ள தீர்த்தங்கள்

- |                          |                                   |
|--------------------------|-----------------------------------|
| 1. மகாலெட்சுமி தீர்த்தம் | 12. சக்கரை தீர்த்தம்              |
| 2. சாவித்திரி தீர்த்தம்  | 13. பிரம்மாத்திர விமோசன தீர்த்தம் |
| 3. காயத்ரி தீர்த்தம்     | 14. சூர்ய தீர்த்தம்               |
| 4. சரஸ்வதி தீர்த்தம்     | 15. சந்திர தீர்த்தம்              |
| 5. சேதுமாதவ தீர்த்தம்    | 16. கங்கா தீர்த்தம்               |
| 6. நள தீர்த்தம்          | 17. யமுனா தீர்த்தம்               |
| 7. நீள தீர்த்தம்         | 18. காயத்திரி தீர்த்தம்           |
| 8. கவாய தீர்த்தம்        | 19. சாத்யம்ருத தீர்த்தம்          |
| 9. கவாட்ச தீர்த்தம்      | 20. சிவ தீர்த்தம்                 |
| 10. கந்தமாதன தீர்த்தம்   | 21. சர்வ தீர்த்தம்                |
| 11. சங்கு தீர்த்தம்      | 22. கோடி தீர்த்தம்                |

### இராமேஸ்வரம் கோவிலில் உள்ள சன்னதி

1. இராமநாதர் சன்னதி
2. விசுவநாதர் சன்னதி
3. விசாலாட்சி சன்னதி
4. உத்வை மூர்த்திகள்
5. பர்வதவர்த்தினி அம்பாள் சன்னதி
6. சந்தான சன்னதி
7. பள்ளி கொண்ட பெருமாள்
8. பள்ளியறை
9. மகா கணபதி சன்னதி
10. சுப்பிரமணியர் சன்னதி
11. நவக்கிரகம்
12. நடராஜ சன்னதி
13. மகாலெட்சுமி சன்னதி
14. ஆஞ்சநேயர் சன்னதி
15. மேல கோபுர வாசல் விநாயகர் சன்னதி
16. மேலவாசல் முருகன் சன்னதி பாம்பன் சுவாமிகளுக்கு  
அருள்புரிந்தவர், மிகவும் சக்திவாய்ந்த தெய்வம்.
17. சேது மாதவ சன்னதி

### கோவில் அமைப்பு வருமாறு

வெளிப்புறம் கிழக்கு	- மேற்கு 890 அடி
மேற்படி வடக்கு	- தெற்கு 435 அடி
உட்புறம் கிழக்கு	- மேற்கு 649 அடி
வடக்கு தெற்கு	- மேற்கு 395 அடி
மொத்த தூண்கள் எண்ணிக்கை	- 1212
உயரம் 22 அடி 8 அங்குலம்	

